



Kunsill
tal-Unjoni Ewropea

Brussell, 9 ta' Ottubru 2020
(OR. en)

11525/20

Fajl Interistituzzjonali:
2020/0231(COD)

CODEC 960
AGRILEG 117
PE 67

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal REGOLAMENTO TAL-PARLAMENT EWROPEW U TAL-KUNSILL li jemenda r-Regolament (UE) 2018/848 dwar il-produzzjoni organika fir-rigward tad-data tal-applikazzjoni tiegħu u ta' ċerti dati oħra msemmija f'dak ir-Regolament - Eżitu tal-ewwel qari tal-Parlament Ewropew (Brussell, mill-5 sat-8 ta' Ottubru 2020)

I. INTRODUZZJONI

Fit-28 ta' Settembru 2020, il-Kumitat Speċjali dwar l-Agrikoltura ikkonferma li jekk il-Parlament Ewropew japprova l-proposta tal-Kummissjoni msemmija hawn fuq mingħajr emendi, il-Kunsill japprova l-pożizzjoni tal-Parlament Ewropew.

F'dan il-kuntest, il-President tal-Kumitat għall-Agrikoltura u l-Iżvilupp Rurali, Norbert LINS (PPE, DE) ressaq il-proposta tal-Kummissjoni għal Regolament. Ma giet ipprezentata l-ebda emenda.

II. VOTAZZJONI

Meta vvota fit-8 ta' Ottubru 2020, il-Parlament adotta l-pożizzjoni fl-ewwel qari tiegħu billi aċċetta l-proposta tal-Kummissjoni. Din il-pożizzjoni tinsab fir-riżoluzzjoni legiżlattiva tiegħu.

Għalhekk, il-Kunsill għandu jkun f'pożizzjoni li japprova l-pożizzjoni tal-Parlament Ewropew kif tinsab fl-Anness għal dan id-dokument, u b'hekk jagħlaq l-ewwel qari għaž-żewġ Istituzzjonijiet.

L-att legiżlattiv imbagħad jiġi adottat bil-formulazzjoni li tikkorrispondi għall-pożizzjoni tal-Parlament Ewropew.

P9_TA-PROV(2020)0263

Produzzjoni organika: data tal-applikazzjoni u ċerti dati ohra *I**

Rizoluzzjoni leġislattiva tal-Parlament Ewropew tat-8 ta' Ottubru 2020 dwar il-proposta għal regolament tal-Parlament Ewropew u tal-Kunsill li temenda r-Regolament (UE) 2018/848 dwar il-produzzjoni organika fir-rigward tad-data tal-applikazzjoni tiegħu u ta' ċerti dati ohra msemmija f'dak ir-Regolament (COM(2020)0483 – C9-0286/2020 – 2020/0231(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2020)0483),
 - wara li kkunsidra l-Artikolu 294(2) u l-Artikolu 43(2) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0286/2020),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkonsulta l-Kumitat Ekonomiku u Soċjali Ewropew,
 - wara li kkunsidra l-impenn mehud mir-rappreżentant tal-Kunsill, permezz tal-ittra tat-28 ta' Settembru 2020 li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikoli 59 u 163 tar-Regoli ta' Proċedura tiegħu,
1. Jadotta l-pożizzjoni fl-ewwel qari li tidher hawn taħt;
 2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ksieb li temendaha b'mod sustanzjali;
 3. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Požizzjoni tal-Parlament Ewropew adottata fl-ewwel qari fit-8 ta' Ottubru 2020 bil-hsieb tal-adozzjoni tar-Regolament (UE) 2020/... tal-Parlament Ewropew u tal-Kunsill li jemenda r-Regolament (UE) 2018/848 dwar il-produzzjoni organika u t-tikkettar ta' prodotti organiċi fir-rigward tad-data tal-applikazzjoni tiegħu u ta' ċerti dati ohra msemmija f'dak ir-Regolament

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 43(2) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkonsultaw lill-Kumitat Ekonomiku u Soċjali Ewropew,

Filwaqt li jaġixxu skont il-proċedura leġislattiva ordinarja¹,

¹ Pożizzjoni tal-Parlament Ewropew tat-8 ta' Ottubru 2020 (għadha mhix ippubblikata fil-Gurnal Uffiċjali).

Billi:

- (1) Ir-Regolament (UE) 2018/848 tal-Parlament Ewropew u tal-Kunsill², li daħal fis-seħh fis-17 ta' Ġunju 2018, jistabbilixxi qafas regolatorju ġdid għall-produzzjoni organika. Sabiex tiġi żgurata tranżizzjoni bla xkiel mill-qafas regolatorju l-qadim għal dak ġdid, dak ir-Regolament jipprevedi data tal-applikazzjoni tal-1 ta' Jannar 2021.
- (2) Fit-30 ta' Jannar 2020, l-Organizzazzjoni Dinjija tas-Saħha ddikjarat it-tifqigha tal-COVID-19 bħala "emergenza tas-saħha pubblika ta' thassib internazzjonali" u, fil-11 ta' Marzu 2020, ikkaratterizzata bħala pandemija. Il-pandemija tal-COVID-19 wasslet għal ċirkostanzi straordinarji li jeħtieġu sforzi sostanzjali mis-settur organiku li ma setgħux jiġu raġonevolment antiċipati fiż-żmien tal-adozzjoni tar-Regolament (UE) 2018/848.
- (3) Il-pandemija tal-COVID-19 u l-kriżi relatata tas-saħha pubblika jipprezentaw sfida bla precedent għall-Istati Membri u jitfgħu piż kbir fuq l-operaturi organiċi ("l-operaturi"). L-operaturi għalhekk jikkonċentraw l-isforzi tagħhom fuq iż-żamma tal-produzzjoni organika u fuq il-flussi kummerċjali, u ma jistgħux fl-istess hin ihejju ruħhom għad-dhul fis-seħh ta' qafas regolatorju ġdid skont ir-Regolament (UE) 2018/848. Għalhekk, huwa ferm probabbli li l-Istati Membri u l-operaturi mhumie x se jkun f'pożizzjoni li jiżguraw l-implimentazzjoni u l-applikazzjoni xierqa ta' dak ir-Regolament mill-1 ta' Jannar 2021, kif previst originarjament.

² Ir-Regolament (UE) 2018/848 tal-Parlament Ewropew u tal-Kunsill tat-30 ta' Mejju 2018 dwar il-produzzjoni organika u t-tikkettar ta' prodotti organiċi u li jhassar ir-Regolament tal-Kunsill (KE) Nru 834/2007 (ĠU L 150, 14.6.2018, p. 1).

- (4) Għalhekk, sabiex jiġi żgurat il-funzjonament bla xkiel tas-settur organiku, biex tiġi pprovduta ċertezza tad-dritt, u biex jiġi evitat tfixkil potenzjali tas-suq, jeħtieġ li d-data tal-applikazzjoni tar-Regolament (UE) 2018/848 tiġi differita, flimkien ma' ċerti dati oħra msemmija f'dak ir-Regolament li huma derivati minn dik id-data.
- (5) Meta jitqiesu l-iskala tal-pandemija tal-COVID-19 u l-kriżi tas-saħħa pubblika relatata magħha, l-iżvilupp epidemjologiku tagħha, kif ukoll ir-riżorsi addizzjonali meħtieġa mill-Istati Membri u mill-operaturi, jixraq li d-data tal-applikazzjoni tar-Regolament (UE) 2018/848 tiġi differita b'sena.
- (6) Diversi dati marbuta ma' derogi, rapporti jew setgħat mogħtija lill-Kummissjoni għat-terminazzjoni jew l-estensjoni ta' derogi huma derivati direttament mid-data tal-applikazzjoni tar-Regolament (UE) 2018/848. Għalhekk, huwa xieraq daww id-dati jiġu differiti ukoll b'sena. Id-dati rispettivi ġew stabbiliti filwaqt li tqies iż-żmien meħtieġ biex l-operaturi jadattaw għat-terminazzjoni tad-derogi, jew biex l-Istati Membri u l-Kummissjoni jiġbru biżżejjed informazzjoni dwar id-disponibbiltà ta' ċerti inputs li għalihom ingħataw derogi, jew biex il-Kummissjoni tippreżenta rapport lill-Parlament Ewropew u lill-Kunsill u biex thejji proposta legiżlattiva jew atti delegati.

- (7) Il-pandemija tal-COVID-19 u l-kriżi relatata tas-saħħa pubblika jipprezentaw ukoll sfida bla preċedent għall-pajjiżi terzi u għall-operaturi bbażati f'pajjiżi terzi. Konsegwentement, għal pajjiżi terzi li ġew rikonoxxuti bħala ekwivalenti skont l-Artikolu 33(2) tar-Regolament tal-Kunsill (KE) Nru 834/2007³, huwa xieraq li d-data ta' skadenza tar-rikonoxximent tagħhom tiġi estiża b'sena, jiġifieri sal-31 ta' Diċembru 2026, sabiex pajjiżi terzi bħal dawn ikollhom biżżejjed żmien biex jibdli l-istatus tagħhom, billi jikkonkludu ftehim kummerċjali mal-Unjoni jew permezz ta' konformità shiħa mill-operaturi tagħhom mar-Regolament (UE) 2018/848, mingħajr ma jinhloq xkiel żejjed fil-kummerċ tal-prodotti organiċi.
- (8) Bl-istess mod, id-data ta' skadenza tar-rikonoxximent tal-awtoritajiet ta' kontroll u tal-korpi ta' kontroll f'pajjiżi terzi mogħtija skont l-Artikolu 33(3) tar-Regolament (KE) Nru 834/2007 jenħteġ li tiġi estiża b'sena, jiġifieri sal-31 ta' Diċembru 2024, biex daww l-awtoritajiet ta' kontroll u korpi ta' kontroll u l-operaturi ċertifikati tagħhom f'pajjiżi terzi jingħataw żmien suffiċjenti biex jegħlbu l-impatt tal-pandemija tal-COVID-19 u biex iħejju ruħhom għall-qafas regolatorju għdid stabbilit mir-Regolament (UE) 2018/848.
- (9) Minhabba li l-għanijiet ta' dan ir-Regolament, b'mod partikolari li jiġi żgurat il-funzjonament bla xkiel tas-settur organiku, li tiġi pprovduta ċertezza tad-dritt u li jiġi evitat tfixkil potenzjali tas-suq minhabba ċ-ċirkostanzi eċċezzjonali kkawżati mill-pandemija tal-COVID-19ma jistgħux jinkisbu b'mod suffiċjenti mill-Istati Membri iżda jistgħu, minhabba l-iskala u l-effetti tal-azzjoni proposta, jinkisbu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE). F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkisbu daww l-għanijiet.

³ Ir-Regolament tal-Kunsill (KE) Nru 834/2007 tat-28 ta' Ġunju 2007 dwar il-produzzjoni organika u t-tikkettar ta' prodotti organiċi u li jħassar ir-Regolament (KEE) Nru 2092/91 (ĠU L 189, 20.7.2007, p. 1).

- (10) Minhabba l-pandemija tal-COVID-19 li wasslet għaċ-ċirkostanzi eċċezzjonali fir-rigward tal-produzzjoni organika li jeħtiegu azzjoni immedjata, huwa kkunsidrat xieraq li tiġi prevista eċċezzjoni għall-perijodu ta' tmien ġimgħat imsemmi fl-Artikolu 4 tal-Protokoll Nru 1 dwar ir-rwol tal-Parlamenti nazzjonali fl-Unjoni Ewropea, li huwa anness mat-TUE, mat-Trattat dwar il-Funzjonament tal-Unjoni Ewropea u mat-Trattat li jistabbilixxi l-Komunità Ewropea tal-Energija Atomika.
- (11) Minhabba l-htieġa prevalenti li tiġi żgurata ċertezza tad-dritt b'effett immedjat għas-settur organiku fiċ-ċirkostanzi attwali, dan ir-Regolament jenħtieġ li jidhol fis-seħh b'urġenza fil-jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*,

ADOTTAW DAN IR-REGOLAMENT:

Artikolu 1

Ir-Regolament (UE) 2018/848 huwa emendat kif ġej:

- (1) fl-Artikolu 29(4), id-data "31 ta' Diċembru 2024" hija sostitwita bi "31 ta' Diċembru 2025";
- (2) fit-tieni subparagrafu tal-Artikolu 48(1), id-data "31 ta' Diċembru 2025" hija sostitwita bi "31 ta' Diċembru 2026";
- (3) fl-Artikolu 49, id-data "31 ta' Diċembru 2021" hija sostitwita bi "31 ta' Diċembru 2022";
- (4) l-Artikolu 53 huwa emendat kif ġej:
 - (a) fil-paragrafu 1, id-data "31 ta' Diċembru 2035" hija sostitwita bi "31 ta' Diċembru 2036";
 - (b) il-paragrafu 2 huwa emendat kif ġej:
 - (i) fil-parti introduttorja, id-data "1 ta' Jannar 2028" hija sostitwita bi "1 ta' Jannar 2029";
 - (ii) fil-punt (a), id-data "31 ta' Diċembru 2035" hija sostitwita bi "31 ta' Diċembru 2036";

- (c) fil-paragrafu 3, id-data "1 ta' Jannar 2026" hija sostitwita bi "1 ta' Jannar 2027";
 - (d) fil-paragrafu 4, id-data "1 ta' Jannar 2025" hija sostitwita bi "1 ta' Jannar 2026" u d-data "31 ta' Diċembru 2025" hija sostitwita bi "31 ta' Diċembru 2026";
 - (e) fil-parti introduttorja tal-paragrafu 7, id-data "31 ta' Diċembru 2025" hija sostitwita bi "31 ta' Diċembru 2026";
- (5) fl-Artikolu 57(1), id-data "31 ta' Diċembru 2023" hija sostitwita bi "31 ta' Diċembru 2024";
- (6) fl-Artikolu 60, id-data "1 ta' Jannar 2021" hija sostitwita bi "1 ta' Jannar 2022";
- (7) it-tieni paragrafu tal-Artikolu 61 huwa sostitwit b'dan li ġej:
"Għandu japplika mill-1 ta' Jannar 2022";
- (8) l-Anness II huwa emendat kif ġej:
- (a) fil-Parti I, il-punt 1.5 huwa emendat kif ġej:
 - (i) fit-tieni paragrafu, id-data "31 ta' Diċembru 2030" hija sostitwita bi "31 ta' Diċembru 2031";
 - (ii) fit-tielet paragrafu, id-data "31 ta' Diċembru 2025" hija sostitwita bi "31 ta' Diċembru 2026";

- (b) il-Parti II hija emendata kif ġej:
- (i) fil-punt (a) tal-punt 1.9.1.1, id-data "1 ta' Jannar 2023" hija sostitwita bi "1 ta' Jannar 2024";
 - (ii) fil-punt (a) tal-punt 1.9.2.1, id-data "1 ta' Jannar 2023" hija sostitwita bi "1 ta' Jannar 2024";
 - (iii) fil-parti introduttorja tal-punt (c) tal-punt 1.9.3.1, id-data "31 ta' Diċembru 2025" hija sostitwita bi "31 ta' Diċembru 2026";
 - (iv) fil-parti introduttorja tal-punt (c) tal-punt 1.9.4.2, id-data "31 ta' Diċembru 2025" hija sostitwita bi "31 ta' Diċembru 2026";
- (c) fil-Parti III, fit-tieni paragrafu tal-punt 3.1.2.1, id-data "1 ta' Jannar 2021" hija sostitwita bi "1 ta' Jannar 2022";
- (d) fil-Parti VII, fil-punt 1.1, id-data "31 ta' Diċembru 2023" hija sostitwita bi "31 ta' Diċembru 2024".

Artikolu 2

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Parlament Ewropew

Għall-Kunsill

Il-President

Il-President
